



; fgf ls; fg lj sf; n3lj Q lj Qlo ; #yf Inld6§

साविकको नाम : साना किसान विकास बैंक लि.

(नेपाल राष्ट्र बैंकबाट 'घ' वर्गको इजाजतपत्रप्राप्त संस्था)

केन्द्रीय कार्यालय, सुविधानगर तिनकुने, काठमाडौं, फोन नं. ०१-४१११८२८, Website : www.skbbl.com.np

अठारौं वार्षिक साधारणसभा सम्बन्धी सूचना

(प्रथम पटक प्रकाशित मिति २०७६/०९/४ गते)

यस वित्तीय संस्थाको मिति २०७६ पौष ३ गते बसेको सञ्चालक समितिको ३६३ औं बैठकको निर्णयानुसार संस्थाको अठारौं वार्षिक साधारणसभा देहायका विषयहरू उपर छलफल तथा निर्णय गर्न निम्न मिति, समय तथा स्थानमा बस्ने भएकोले सम्पूर्ण शेयरधनी महानुभावहरूको जानकारी तथा उपस्थितिको लागि कम्पनी ऐन, २०६३ को दफा ६७ बमोजिम यो सूचना प्रकाशित गरिएको छ।

सभा बस्ने मिति, समय र स्थान

- (१) मिति : २०७६ पौष २६ गते (January 11, 2020) शनिवार
- (२) समय : विहान ११.०० बजे
- (३) स्थान : नेपाल प्रशासनिक प्रशिक्षण प्रतिष्ठान, जावलाखेल, ललितपुर।

छलफलका विषयहरू:

(क) सामान्य प्रस्ताव :

- (१) सञ्चालक समितिको तर्फबाट अध्यक्षज्यूले प्रस्तुत गर्नुहुने आ.व.२०७५/०७६ को वार्षिक प्रतिवेदन उपर छलफल गरी पारित गर्ने।
- (२) लेखापरीक्षकको प्रतिवेदन सहितको आ.व.२०७५/०७६ को वासलात, सोही अवधिको नाफा नोक्सान हिसाब, नगद प्रवाह विवरण र सो सम्बन्धी अनुसूचीहरू लगायत वार्षिक आर्थिक विवरणहरू समेत छलफल गरी पारित गर्ने।
- (३) कम्पनी ऐन २०६३ को दफा १११ एवं बैंक तथा वित्तीय संस्था सम्बन्धी ऐन, २०७३ को दफा ६३(१) अनुसार आ. व. २०७६/७७ को लागि लेखापरीक्षकको नियुक्ति र पारिश्रमिक निर्धारण गर्ने। (लेखा परिक्षण समितिबाट कम्पनी ऐन, २०६३ को दफा १६५ को खण्ड (घ) को अधिनमा रही लेखापरीक्षकको पुनः नियुक्तिका लागि पूर्ववत सेवा शर्त कायमै रहने गरी साविकका लेखापरीक्षक सि.ए. खगेन्द्र भट्टराई (खगेन्द्र एण्ड एसोसिएट्स) चार्टर्ड एकाउण्टेण्टसको नाम सिफारिस भई आएको छ।)
- (४) आ.व. २०७५/७६ को कारोबारबाट भएको मुनाफा मध्येबाट शेयरधनीहरूलाई चुक्ता पुँजी रु. ७८,६०,३४,९१२/९१ को १.४३४२१०५२६ प्रतिशतले हुने रु.१,१२,७३,३९५/४५ (अक्षरेपी एक करोड बाह्र लाख त्रिहत्तर हजार तिन सय पन्चानव्वे रुपियाँ पैतालिस पैसा मात्र) नगद लाभांश (कर प्रयोजनका लागि) प्रदान गर्ने सम्बन्धी प्रस्ताव पारित गर्ने।
- (५) यस वित्तीय संस्थाको स्वतन्त्र सञ्चालक पदमा मिति २०७६/०२/२० गते श्री उपहार राज घिमिरे (चार्टर्ड एकाउण्टेण्ट) नियुक्त भएको जानकारी सम्बन्धमा।

(ख) विशेष प्रस्ताव :

- (१) यस वित्तीय संस्थाको प्रबन्धपत्रमा व्यवस्था भएको अधिकृत, जारी र चुक्ता पुँजी क्रमशः रु.१ अर्ब, रु. १ अर्ब र रु. ६४ करोडमा वृद्धि गरी क्रमशः रु. २ अर्ब ७५ करोड, रु.२ अर्ब र रु. १,०००,२२९,४२५.६६ कायम गर्ने र सोही बमोजिम मिलान गर्न प्रबन्धपत्रको दफा ५ मा संशोधन गर्ने सम्बन्धमा।
- (२) सञ्चालक समितिले प्रस्ताव गरे बमोजिम आ.व. २०७५/७६ को कारोबारबाट भएको मुनाफा मध्येबाट शेयर धनीहरूलाई चुक्ता पुँजी रु.७८,६०,३४,९१२.९१ को २७.२५ प्रतिशतले हुने रु. २१,४१,९४,५१३/५५ (अक्षरेपी एककाइस करोड एकचालिस लाख चौरानव्वे हजार पाँच सय तेह्र रुपैयाँ पचपन्न पैसामात्र) बराबरको बोनस शेयर वितरण गर्ने सम्बन्धी प्रस्ताव पारित गर्ने सम्बन्धमा।
- (३) सञ्चालक समितिको बैठक भत्ता तथा सुविधा वृद्धि गर्ने सम्बन्धमा।
- (४) नियमनकारी निकायबाट प्रबन्धपत्र तथा नियमावलीमा संशोधन/फेरबदल गर्न निर्देशन भएमा आवश्यकताअनुसार सोमा थपघट, परिमार्जन संशोधन तथा सच्याउनका लागि सञ्चालक समितिलाई अख्तियारी दिने सम्बन्धमा।

(ग) विविध

सञ्चालक समितिको आज्ञाले,

कम्पनी सचिव,

साना किसान विकास लघुवित्त वित्तीय संस्था लि.



वार्षिक साधारण सभा सम्बन्धी अन्य जानकारी

- (१) वार्षिक साधारण सभा तथा बोनस शेयरको प्रयोजनार्थ संस्थाको शेयरधनी दर्ता किताब मिति २०७६/९/१४ देखि २०७६/९/२६ गते सम्म बन्द रहने छ । नेपाल स्टक एक्सचेन्ज लिमिटेडमा २०७६/९/१३ गते सम्म कारोबार भई त्यसपछिका ७ कार्य दिनभित्रमा शेयर धनी दर्ता किताबमा कायम शेयर धनीहरु मात्र कम्पनीबाट वितरण हुने आ.व. २०७५/७६ को लाभांश तथा बोनस शेयरका लागि योग्य हुनेछन् ।
- (२) वार्षिक साधारणसभामा उपस्थित हुने शेयरधनी महानुभावहरुले प्रवेशपत्र साथमा लिई आउनु हुन अनुरोध छ । कथंकदाचित्त सो सम्भव नभए शेयर धनी प्रमाणपत्र वा डिम्याट नं. साथमा लिई आउनु हुन अनुरोध छ, अन्यथा सभाकक्ष भित्र प्रवेश गर्न पाइने छैन । शान्ति-सुरक्षाको दृष्टिकोणले शेयर धनी महानुभावहरु सभा स्थलमा आउँदा यथासक्य भोला, व्याग जस्ता वस्तुहरु नलिई आउनु हुन अनुरोध छ । आवश्यक देखिएमा सुरक्षाकर्मीले सुरक्षा जाँच गर्न सक्ने हुँदा सो कार्यमा सहयोग गरी दिनु हुन समेत अनुरोध गरिएको छ ।
- (३) शेयर धनी महानुभावहरुको सुविधाका लागि कम्पनी ऐन २०६३, अनुसारको लेखापरीक्षकको प्रतिवेदन सहितको वार्षिक आर्थिक विवरण, सञ्चालक समितिको प्रतिवेदन तथा वार्षिक साधारणसभा सम्बन्धी अन्य जानकारीहरु संस्थाको वेब साईट www.skbbli.com.np मा समेत उपलब्ध छ । साथै यस सम्बन्धी विवरणहरु संस्थाको केन्द्रीय कार्यालय, सुविधानगर तिनकुने काठमाडौं तथा शेयर रजिष्ट्रार नबिल इन्भेष्टमेन्ट बैंकिङ्ग लिमिटेड नक्साल, काठमाडौं आई निरीक्षण गर्न र प्राप्त गर्न सक्नु हुनेछ ।
- (४) शेयर धनी महानुभावहरुले व्यक्त गरेका मन्तव्य वा प्रश्नहरुका सम्बन्धमा सञ्चालक समितिका अध्यक्ष वा निजले तोकेको पदाधिकारीबाट उत्तर दिईने छ ।
- (५) शेयर धनी महानुभावहरुलाई छलफलका विषयहरु मध्ये विविध शीर्षक अन्तरगत संस्था सम्बन्धी केही जिज्ञासा भए इच्छुक शेयर धनी महानुभावहरुले सभा हुनु भन्दा कम्तिमा सात दिन अगावै कम्पनी सचिव मार्फत सञ्चालक समितिको अध्यक्षलाई लिखित रूपमा जानकारी दिनु पर्नेछ । तर यसलाई छलफल र पारित हुने प्रस्तावको रूपमा समावेश गरिने छैन ।
- (६) प्रतिनिधि (प्रोक्सी) मुकरर गरी सक्नु भएका शेयर धनी आफै सभामा उपस्थित भई हाजिरी किताबमा दस्तखत गरेमा प्रतिनिधि मुकरर गरिसकेको भएतापनि प्रोक्सी स्वतः बदर हुनेछ ।
- (७) प्रतिनिधि पत्र (प्रोक्सी) प्राप्त गर्ने व्यक्ति वित्तीय संस्थाको शेयर धनी हुनुपर्नेछ ।
- (८) संयुक्त नाममा शेयर खरिद गरिएको अवस्थामा सर्वसम्मतिबाट प्रतिनिधि मुकरर गरिएको व्यक्तिले अथवा शेयर धनीहरुको लगत किताबमा पहिलो नाम उल्लेख भएको व्यक्तिले मात्र मताधिकार प्रयोग गर्न सक्दछ ।
- (९) कुनै बैंक, वित्त कम्पनी, गुठी, संघ संस्था वा कम्पनीले यस वित्तीय संस्थाको शेयर खरीद गरेको अवस्थामा संस्थाको प्रबन्धपत्र तथा नियमावलीको अधिनमा रही त्यस्तो संगठित संस्थाको आधिकारीक पदाधिकारीले खटाएको वा मनोनित गरेको प्रतिनिधिले मात्र सभामा भाग लिन र मतदान गर्न पाउनेछ । तर, संस्थापक शेयर धनी साना किसान कृषि सहकारी संस्था लि. हरूबाट प्रतिनिधि मनोनयन भई आएका व्यक्तिको हकमा भने निज प्रतिनिधि सम्बन्धित साना किसान कृषि सहकारी संस्था लि.को शेयर धनी रहेको हुनु पर्ने छ ।
- (१०) शेयर धनी महानुभावहरुको सुविधाको लागि हाजिरी पुस्तिका सभास्थलमा सभा हुने दिन बिहान ९:०० बजे देखि खुला रहने छ ।
- (११) यस सम्बन्धमा अन्य कुनै जानकारी आवश्यक परेमा कार्यालय समय भित्र संस्थाको केन्द्रीय कार्यालय, सुविधानगर तिनकुने, काठमाडौंमा सम्पर्क राख्न समेत अनुरोध गरिन्छ ।



कम्पनी ऐन, २०६३ को दफा ८४ बमोजिम प्रस्तुत साना किसान विकास लघुवित्त वित्तीय संस्था लि.को संक्षिप्त वार्षिक आर्थिक विवरण

आदरणीय शेयरधनी महानुभावहरु, यस साना किसान विकास लघुवित्त वित्तीय संस्था लि.को अठारौं वार्षिक साधारण सभाको प्रयोजनार्थ यस लघुवित्त विकास बैंकको आ.व. २०७५/७६ को वासलात, नाफा नोक्सान हिसाब, नगद प्रवाह विवरण लगायत आर्थिक कारोवारको सिंहावलोकन, भविष्यका योजनाहरु र लेखापरीक्षण प्रतिवेदनमा उल्लेख भएका मुख्य कैफियतहरु समेत उल्लेख गरी सञ्चालक समितिको निर्णयानुसार देहायको संक्षिप्त वार्षिक आर्थिक विवरण प्रकाशन गरिएको छ ।

(क) लघु वित्त विकास बैंकको कारोवार तथा वित्तीय स्थिति

मुलुकको समग्र आर्थिक परिवेशमा भएको विकास र लघुवित्त क्षेत्रमा तीव्र प्रतिस्पर्धा हुँदा हुँदै पनि यो लघुवित्त वित्तीय संस्था लघुवित्तको सेवा विस्तार गर्दै वित्तीय स्थितिमा उल्लेखनीय सुधार गर्न सफल भएको छ । यस लघुवित्त वित्तीय संस्थाले आ.व. २०७४/७५ मा ६९,४२३ थप विपन्न तथा साना किसान परिवारमा सेवा विस्तार गरी कुल ७,२८,८९३ परिवारलाई लघुवित्त सेवा पुऱ्याउन सफल भएको छ । अघिल्लो आ.व.सम्म यस लघुवित्त वित्तीय संस्थामा कुल ६८० सहकारीहरु आवद्ध रहेकामा सो संख्या ७५० पुगेको छ ।

आ.व. २०७४/७५ को अन्तमा कुल लगानीमा रहेको रकम रु.९६ अर्ब ८९ करोड ९३ लाख रहेकोमा समीक्षा वर्षमा उत्साहजनक रूपमा १७.४३ प्रतिशतले वृद्धि भई २०७६ साल आषाढ मसान्तमा रु.२० अर्ब ४५ करोड ७० लाख पुगेको छ । साथै आ.व. २०७४/७५ मा रु. १५ अर्ब ५९ लाख कर्जा लगानी गरेकोमा समीक्षा वर्षमा १४ प्रतिशतले वृद्धि भई रु. १७ अर्ब ७२ लाख एवं कर्जा असूलीमा समीक्षा वर्षमा १७ प्रतिशतले वृद्धि भई कर्जा असूली रु. १४ अर्ब १५ करोड ९० लाख पुगेको छ ।

आ.व. २०७४/७५ मा कुल सञ्चालन आम्दानी रु. रु. ७५ करोड १५ लाख रहेकोमा आ.व. २०७५/७६ मा २२.४५ प्रतिशतले वृद्धि भई रु. ९२ करोड १ लाख पुगेको छ । साथै आ.व. २०७४/७५ मा खुद मुनाफा रु. ३९ करोड ३९ लाख रहेकोमा आ.व. २०७५/७६ मा २५.०५ प्रतिशतले वृद्धि भई रु. ४९ करोड १५ लाख पुगेको छ । २०७६ आषाढ मसान्तमा बैंकको संचित नाफा रु. ४० करोड ३ लाख रहेको थियो । सञ्चालक समितिबाट साधारणसभा समक्ष आ.व.२०७५/७६ को खुद मुनाफाको जगेडा तथा कोष व्यवस्था पश्चात मध्येबाट रु. २९,४९,९४,५९३/५५ (अक्षरेपी एक्काइस करोड एकचालिस लाख चौरान्बन्बे हजार पाँच सय तेह्र रुपैयाँ पचपन्न पैसा मात्र) बराबरको बोनस शेयर र रु. १,९२,७३,३९५/४५ (अक्षरेपी एक करोड बाह्र लाख त्रिहत्तर हजार तीन सय पन्चान्बन्बे रुपैयाँ पैतालिस पैसामात्र) नगद लाभांश (कर प्रयोजनका लागि) वितरणका लागि प्रस्ताव गरिएको छ । लेखापरीक्षकको प्रारम्भिक प्रतिवेदन उपर सञ्चालक समितिबाट प्रत्युत्तर पठाए पश्चात मिति २०७६/०८/०७ मा प्राप्त यस संस्थाको लेखापरीक्षण प्रतिवेदन अनुसारको वित्तीय विवरणको सारांश तालिका-१, २ र ३ मा प्रस्तुत गरिएको छ ।

तालिका-१ वासलात

क्रसं	विवरण	२०७६ असार	२०७५ असार	वृद्धि/(ह्रास)	२०७६ असोज ^क
१	शेयर पुँजी	१,०००,२२९,४२५.६६	७८६,०३४,९९२.९९	२७.२५%	७८६,०३४,९९२.९९
२	जगेडा तथा कोषहरु	१,४२७,०७५,४९५.८०	१,९८४,५७६,२८७.८४	२०.४७%	१,८९६,४४५,९५०.८७
३	ऋणपत्र तथा बन्ड	०	०	०	०
४	तिर्न बाँकी कर्जा सापट	१७,६५०,३४०,२५०.९८	१५,७४३,०९२,४९७.२०	१२.९२%	१९,३४९,७८८,२३७.६२
५	निक्षेप दायित्व	०	०	०	०
६	प्रस्तावित नगद लाभांश	१९,२७३,३९५.४५	८,२७४,०५९.७९	३६.२५%	०
७	आयकर दायित्व	०	०	०	०
८	अन्य दायित्व	१,८५९,३०७,४८४.३५	१,५०३,२२३,४०२.५८	२३.९६%	१,९६२,९४७,३२०.२४
कुल पुँजी तथा दायित्व		२९,९४०,२२६,०५९.४३	१९,२२५,९२९,०७९.४४		२३,९०७,२९५,६२०.८४



क्रसं	विवरण	२०७६ असार	२०७५ असार	बृद्धि/(ह्रास)	२०७६ असोज ^क
१	नगद मौज्जात	७००,०००.००	२६२,९०५.००	१६६.२६%	१,१९५,०००.००
२	नेपाल राष्ट्र बैंकमा रहेको मौज्जात	९०,०००,०००.००	७८,०००,०००.००	१५.३८%	९३,४११,८४२.३७
३	बैंक/वित्तीय संस्थामा रहेको मौज्जात	८३,३७०,३९४.९८	१,०४०,९२०,३७९.०१	-९१.९९%	८९७,९५८,५५५.०१
४	माग तथा अल्प सुचनामा प्राप्त हुने	१,३१९,९१०,९५५.५५	१,२८३,३३२,३०९.८९	२.८५%	१,६२७,८३९,३९८.१०
५	लगानी	१९१,१७१,२००.००	९८,१७१,२००.००	९४.७३%	१,५८१,१७१,२००.००
६	कर्जा सापट ^ख	२०,१५४,६५५,८४३.३७	१६,६३३,२५३,०९०.६३	२१.१७%	१९,२०६,२३३,२८३.४६
७	स्थीर सम्पत्ति	१९,३७८,२७१.४१	१६,०२९,४५२.५२	२०.८९%	२०,१०१,४०३.४७
८	गैर बैकिङ्ग सम्पत्ति	०	०	०	०
९	अन्य सम्पत्ति	८१,०३९,३७०.१२	७५,१५१,७३४.३९	७.८३%	४७९,३०४,९१८.४३
	कुल सम्पत्ति	२१,९४०,२२६,०५१.४३	१९,२२५,१२१,०७१.४४		२३,९०७,२१५,६२०.८४

क. आ.व.२०७६/७७ को प्रथम त्रैमासिक अवधिको अपरिष्कृत विवरण ।

ख. सम्भावित नोक्सानी व्यवस्था घटाई खुदमा प्रस्तुत गरिएको ।

तालिका-२ नाफा नोक्सान हिसाब

विवरण	२०७६ असार	२०७५ असार	बृद्धि/(ह्रास)	२०७६ असोज ^क
१. व्याज आम्दानी	१,९९०,६७७,३३६.५७	१,६०६,०६९,२५८.३२	२३.९५%	५५३,१६७,७७०.५३
२. व्याज खर्च	१,०७०,८२९,९५६.१०	८५४,९९०,९७२.४९	२५.२४%	३२२,५५९,७६५.१८
खुद व्याज आम्दानी	९१९,८६४,३८०.४७	७५१,०७८,२८५.८३	२२.४७%	२३०,६०८,००५.३५
३. कर्मिसन तथा अन्य संचालन आम्दानी	२८४,८८८.९६	३८२,७९०.२५	-२५.५८%	३३४६०.६१
४. सटही घटवढ आम्दानी	०	०	०	०
कूल सञ्चालन आम्दानी	९२०,१४९,२६९.४३	७५१,४६१,०७६.०८	२२.४५%	२३०,६४१,४६५.९६
५. कर्मचारी खर्च	५८,८०३,५२८.७२	५५,७७३,७९०.०२	५.४३%	१८,११५,६०३.५१
६. अन्य सञ्चालन खर्च	४२,९५८,७५९.२३	४०,२५८,८२१.५९	६.७१%	९,८६२,३४७.११
७. सटही घटवढ नोक्सान	०	०	०	०
सम्भावित नोक्सानी अधिको सञ्चालन मुनाफा	८१८,३८६,९८१.४८	६५५,४२८,४६४.४७	२४.८६%	२०२,६६३,५१२.३४
८. सम्भावित नोक्सानी व्यवस्थाहरु	७४,५७९,१७६.२६	६७,२०३,८७६.८४	१०.९७%	६,८६८,४०२.९७
सञ्चालन मुनाफा	७४३,८०७,८०५.२२	५८८,२२४,५८७.६२	२६.४५%	१९५,७९५,१०९.३७
९. गैर सञ्चालन आम्दानी/खर्च	९९७,९८२.५९	१,००२,९५९.७४	-०.५०%	०
१०. सम्भावित नोक्सानी व्यवस्थाबाट फिर्ता	३०१,४५१,११३.१८	२८३,४२५,५४.३६	६.३६%	२०७,८४३,४९९.४९
नियमित कारोवारबाट भएको मुनाफा	७७४,९५०,९००.९९	६९७,५७०,१०१.७२	२५.४८%	२१६,५१३,५२२.८६
११. असामान्य कारोवारहरुबाट भएको आम्दानी/खर्च	०	०	०	०
सम्पूर्ण कारोवार समावेश पछिको खुद मुनाफा	७७४,९५०,९००.९९	६९७,५७०,१०१.७२	२५.४८%	२१६,५१३,५२२.८६
१२. कर्मचारी वोनस व्यवस्था	७०,४५०,०८१.९१	५६,१४२,७३६.५२	२५.४८%	१९,६८३,०४७.५३
१३. आयकर व्यवस्था	२१२,९८४,६८०.२८	१६८,३६३,६७३.६५	२६.५०%	५९,०४९,१४२.६०
यस वर्षको कर व्यवस्था	२१२,४६४,६८१.८९	१६९,४१९,२२८.८६	२५.४१%	०
विगत वर्षसम्मको कर व्यवस्था	१३५,७७४,३६७	०	०	०
यस वर्षको स्थगन कर आम्दानी/खर्च	-८३७,७४५.२८	-१,०५५,५५५.२१	-२०.६३%	०
खुद नाफा/नोक्सान	४९१,५१६,१३८.८०	३९३,०६३,६९१.५५	२५.०५%	१३७,७८१,३३२.७३

क. आ.व.२०७६/७७ को प्रथम त्रैमासिक अवधिको अपरिष्कृत विवरण ।



तालिका-३ मा महत्वपूर्ण वित्तीय सूचकहरू प्रस्तुत गरिएको छ ।

तालिका-३ केही महत्वपूर्ण वित्तीय सूचकहरू

क्रसं	विवरण	सूचकाङ्क	आ.व. ७५/७६	आ.व. ७४/७५
१	खुद नाफा/कुल आम्दानी प्रतिशत	प्रतिशत	२४.६९	२४.४७
२	प्रति शेयर आम्दानी	रु.	४९.१४	५०.०१
३	व्याज आम्दानी/कर्जा तथा सापट	प्रतिशत	९.९९	१०.१५
४	कर्मचारी खर्च/कुल सञ्चालन खर्च	प्रतिशत	४.७२	५.६३
५	कुल निक्षेप तथा सापटीमा व्याज खर्च	प्रतिशत	५.९१	५.७३
६	कर्मचारी बोनस/कुल कर्मचारी खर्च	प्रतिशत	११९.८१	१००.६६
७	खुद नाफा/कुल सम्पत्ति	अनुपात	२.२४	२.०४
८	कुल सञ्चालन खर्च/कुल सम्पत्ति	प्रतिशत	५.६८	५.१५
९	बुक नेटवर्थ (प्रति शेयर)	रु.	२४२.६७	२५०.७०

चालु आर्थिक वर्षको पहिलो त्रैमासिक अवधिको प्रगति

आ.व. २०७५/७६ को असोज मसान्तमा आयकर र बोनस व्यवस्था पछिको नाफा रु. १२ करोड २५ लाख रहेकोमा चालु आ.व. २०७६/७७ को असोज मसान्तमा रु. १३ करोड ७८ लाख हुन गएको छ । २०७५ को असोजमा खुद कर्जा तथा सापट रु. १६ अर्ब १८ करोड १५ लाख रहेकोमा २०७६ साल असोज मसान्त सम्ममा रु. १९ अर्ब २० करोड ६२ लाख पुगेको छ । २०७५ को असोजमा कुल निष्क्रिय कर्जाको प्रतिशत ०.१० प्रतिशत रहेकोमा सोमा सुधार भै २०७६ साल असोज मसान्तमा ०.०९ प्रतिशत भएको छ । चालु आर्थिक वर्षको असोज मसान्तसम्मको आर्थिक विवरण तालिका-१ र २ मा समावेश छ ।

(ख) भविष्यका योजनाहरू

यस लघुवित्त संस्थाको भविष्यका योजनाहरू निम्नानुसार रहेका छन् :-

- (१) लघुवित्त सेवा नपुगेका र अपर्याप्त रहेका क्षेत्रहरूमा सेवा विस्तारका लागि क्रमशः कार्यक्रम सञ्चालन गर्दै लगिनेछ ।
- (२) आदिवासी, मधेसी, दलित, जनजाती, सुकुम्बासी र खास गरी विपन्न ग्रामीण महिला आदि लघुवित्त सेवाबाट बञ्चित वर्गको लघुवित्त सेवामा पहुँच बढाउन अनुसरण कार्यक्रम तथा व्यवसाय विस्तारका उपयुक्त नमुनाहरूलाई प्रभावकारी रूपमा विस्तार गर्ने कार्यलाई निरन्तरता दिईनेछ ।
- (३) नेपाल सरकारको सहयोगमा सञ्चालित मासुजन्य र दुग्ध पदार्थ उत्पादनका लागि पशुपालन कर्जा तथा यसै आ.व. बाट शुरु गरिएको तरकारी खेती कार्यक्रमलाई अझ प्रभावकारी बनाई विस्तार गरिने छ ।
- (४) किसानका लागि उन्नत विउविजन कार्यक्रम अन्तर्गत पश्चिमाञ्चलका दुई जिल्ला गुल्मी र अर्घाखाँची तथा मध्य पश्चिमाञ्चलका ५ वटा जिल्ला रोल्पा, प्यूठान, सल्लान, पश्चिम रुकुम तथा पूर्वी रुकुम गरि ७ वटा जिल्लामा निर्माण भएका साना किसान सहकारी संस्था मार्फत कृषि कर्जा कार्यान्वयन गरिनेछ ।
- (५) वित्तीय संस्थाले सक्षम एक्सेस टु फाइनान्स परियोजनासँगको सहकार्यमा कर्णाली प्रदेशको राजधानी सुर्खेतमा इलाका कार्यालय स्थापना गरि सो क्षेत्रमा थप ४० वटा संस्था निर्माण गर्ने तथा देशभरिका २५० वटा साना किसान सहकारी संस्थाहरूमा डिजिटाइजेसन गर्ने कार्यलाई कार्यान्वयन गरिनेछ ।
- (६) यस वित्तीय संस्थाको नेतृत्वमा विपन्न तथा साना किसानहरूलाई कृषि मूल्यशृङ्खलाका विविध पक्षहरूमा सहभागी गराई सहकारी मार्फत ग्रामीण उद्यम स्थापना गराउन एसियाली विकास बैंक तथा विभिन्न सहयोगी निकायहरूसँग समन्वय गरिने छ ।
- (७) वित्तीय संस्थाको उद्देश्य प्राप्तमा सघाउ पुऱ्याउने र सहयोग आदान प्रदान हुन सक्ने सम्भाव्य राष्ट्रिय अन्तर्राष्ट्रिय संघ संस्थाहरू पहिचान गरी सहकार्यको लाभ लिने वातावरण मिलाईनेछ ।
- (८) प्रभावकारी अनुगमन र निरीक्षण व्यवस्थाबाट ग्राहक संस्थाहरूमा सुशासनको अवस्था सुदृढ गराईनेछ ।



- (९) संस्थाको वित्तीय स्वास्थ्य तथा ग्रामीण विकासमा पुऱ्याएको योगदानको आधारमा संस्थामा संलग्न नेतृत्ववर्ग र व्यवस्थापनमा संलग्न कर्मचारीको समेत क्षमता अभिवृद्धि हुने अवसरहरूको खोजी गरिने छ ।
- (१०) कार्यक्षेत्र भित्रका विपन्न तथा साना किसान परिवारमा सुधारिएको चुल्हो, सौर्य उर्जा र गोबरग्यास जस्ता नविकरणीय उर्जाको विस्तारलाई निरन्तरता दिईनेछ ।
- (११) विपन्न तथा साना किसानहरूमा वित्तीय सेवाको सहज पहुँच विस्तार गर्न एवं पारदर्शी र प्रभावकारी सेवाका लागि सुदृढ सूचना प्रविधिको स्थापना र उपयुक्त मोबाईल बैकिङको सम्भावना खोजी गरिनेछ ।
- (१२) कर्जाको गुणस्तरलाई निरन्तर सुधार, आम्दानीको स्रोत विस्तार र खर्चको उचित व्यवस्थापन गर्दै वित्तीय संस्थाको मुनाफामा वृद्धि गरी शेयरधनीहरूलाई यथोचित प्रतिफल उपलब्ध गराइनेछ ।
- (१३) नेपाल सरकारको सहयोगमा सञ्चालन हुने अनुसरण कार्यक्रम अन्तरगत कृषि मूल्यशृङ्खला अभिवृद्धि गर्दै नेपालको ग्रामीण कृषि अर्थतन्त्रको विकासमा सघाउ पुऱ्याउन साना किसान सहकारी संस्थाहरूमा सफल कार्यक्रमहरू अनुसरण गर्ने व्यवस्था समेत मिलाइनेछ ।
- (१४) सक्षम - एक्सेस टु फाईनान्स सँग समन्वय गरी कर्णाली प्रदेशमा अनुसरण कार्यक्रम मार्फत सेवा विस्तारलाई निरन्तरता दिईनेछ ।
- (१५) नेपाल सरकार कृषि विकास मन्त्रालय, कृषिका लागि अन्तर्राष्ट्रिय विकास कोष एवं नेपाल कृषि सहकारी केन्द्रीय संघ समेतको सहकार्यमा मध्य तथा पश्चिमाञ्चलका ७ जिल्लामा किसानका लागि उन्नत वीउबिजन कार्यक्रम मार्फत साना किसान सहकारी संस्थाको प्रवर्धन र विकास गर्ने कार्यलाई निरन्तरता दिइनेछ ।
- (१६) विगतदेखि अनुसरण कार्यक्रमबाट स्थापना भई सञ्चालनमा रहेका परिपक्व सहकारी संस्थाहरूलाई मापदण्डको आधारमा वित्तीय संस्थासँगको कारोबारमा आवद्ध गराउँदै लगिनेछ ।
- (१७) वित्तीय र व्यावसायिक रूपमा सक्षम भइसकेको साना किसान सदस्यहरूको व्यावसायिक आवश्यकतानुरूप अन्य बैंक तथा वित्तीय संस्थाहरूसँग समेत सहकार्य हुन सक्ने गरी "साना किसानहरूको स्तरोन्नती" नीति तर्जुमा गरी लागु गरिनेछ ।
- (१८) वित्तीय संस्थाले स्वीकृत गरेको खरिद गुर्योजनालाई आधारमानी वित्तीय संस्थाको केन्द्रीय कार्यालय भवन प्रयोजनका लागि जग्गा वा घरजग्गा खरिद गर्ने प्रकृया अघि बढाईने छ ।
- (१९) प्रधानमन्त्री कृषि आधुनिकीकरण आयोजनासँग समन्वय गरी उपयुक्त क्षेत्रहरूमा धान, गहुँ, आँप, केरा, चिया, तरकारी, आलु, तेलहन, दलहन, पशुपालन र माछा आदि जस्ता कृषि उपजमा व्यावसायिक रूपमा केन्द्रित हुने गरी पकेट परियोजना सञ्चालन गर्न सहकार्यको प्रयास गरिनेछ ।

(ग) लेखापरीक्षकको मन्तव्य

वित्तीय संस्थाको आषाढ मसान्त २०७६ को वासलात, उक्त मितिमा सम्पन्न आर्थिक वर्षको नाफा नोक्सान हिसाव तथा सोहि अवधिको नगद प्रवाह विवरण लगायतका वित्तीय विवरणहरूमा लेखापरीक्षकबाट नेपाल राष्ट्र बैंकद्वारा जारी निर्देशन अनुसार यथार्थ परक रहेको राय सहितको प्रतिवेदन रहेको छ ।

(घ) संक्षिप्त वार्षिक आर्थिक विवरणमा उल्लेख गर्नु पर्ने अन्य कुरा :

- संक्षिप्त वार्षिक आर्थिक विवरण कम्पनीको वार्षिक आर्थिक विवरण र सञ्चालक समितिको प्रतिवेदनको संक्षिप्त विवरण मात्र हो ।
- माथि उल्लेखित संक्षिप्त आर्थिक विवरण कम्पनीको वार्षिक आर्थिक विवरण, सञ्चालक समितिको प्रतिवेदन र प्रचलित नियमानुसार तयार पारिएको छ ।
- लेखापरीक्षकले लेखापरीक्षण क्रममा कम्पनीको कारोबार सम्बद्ध बाहेक अन्य कैफियतहरू उल्लेख नगरेको ।
- कम्पनीको लेखा तथा लेखा सम्बन्धी विवरणहरू पूर्ण रहेको, कम्पनीको लेखा सम्बन्धी अभिलेखको विवरणसँग दुरुस्त रहेको र लेखापरीक्षकले माग गरे वमोजिमको आवश्यक सूचना, स्पष्टिकरण एवं विवरणहरू उपलब्ध गराईएको व्यहोरा प्रतिवेदनमा उल्लेख भएको ।



; fgf ls; fg lj sf; n3lj Q lj Qlo ; #yf lnld6§

साविकको नाम : साना किसान विकास बैंक लि.

नेपाल राष्ट्र बैंकबाट 'घ' वर्गको इजाजतपत्रप्राप्त संस्था)

केन्द्रीय कार्यालय, सुविधानगर तिनकुने, काठमाडौं, नेपाल